

Sergezdan

Category: Goşgular, Kitapcy
написано kitapcy | 22 январа, 2025
Sergezdan

SERGEZDAN

Ine bu bahar,
Seniň basan
aýak yzyňy küýsöp,
Köçäňizden geçdim
Ýene bir sapar.

Ine bu bahar,
Öňkilere meňzedesim gelenok!
Ädimleňden tä öýňüze ýol ýasap
Baglaň sapagyndan tänen çiçegi
Düşöp

ýekän-

ýekän

Aýak yzyňa,

Ah! seni çagyryýar
Sergezdan ýürek.
Bir baksana
Gel baksana
Yzyňa...

Ine bu bahar,
Öňkilere meňzedesim gelenok!
Hatta asmandäki gara bulutlaň
Tanabyndan dartyp
Kowýan sürüsin
Seň üstüňe ýagdyrasym gelenok!

Ine bu bahar,
Öňkilere meňzedesim gelenok!
Seň ysyňy dumly-duşdan küýseýän.

Seýil bagyň oturgyjyn reňklän
Bagbana gül berýän
Ol bolsa gülyär
Emma beýle hödrüň
Düýpli sebäbin
Seniň üçindigin asla bilenok!

Ine bu bahar,
Öňkilere meňzedesim gelenok!
Jadylaýar ýazyň hoştap howasy
Ýüregim elenen ak çäge dönüp
Seçelenip hiç bir ýere syganok.

Belki tänen şol çiçek deý
Bahardan,
Menem tänenendirin
Irki baharda.
Nirä barýan?
Men bu gaýyp ýörşüme,
Ýere düşmän
Giň asmandan, pelekden.
Ah bir salym men ýatsadym
Ýassanyp,
bu Söýginiň
Per düşekje gerşinde...

Gapur HOJA.

Goşgular